

ಶ್ರೀ ಕೆ. ಹೆಚ್. ರಂಗನಾಥ್.—ಮಾನ್ಯ ಮಂತ್ರಿಗಳು ಇದರಲ್ಲಿ ಉಪಪ್ರಶ್ನೆ ಉದ್ಭವಿಸುವುದಿಲ್ಲ ಅಂತ ಹೇಳುತ್ತಾರಲ್ಲಾ, ಇದು ಸರಿಯೇ ಇದರಲ್ಲಿ total number in various categories ಅಂತ ಇರುವಾಗ ಉಪಪ್ರಶ್ನೆ ಕೇಳಬಹುದಲ್ಲಾ? ಇದನ್ನು ಮಾನ್ಯ ಮಂತ್ರಿಗಳು ಬಹಳ ಲಘುವಾಗಿ ಹೇಳುತ್ತಾರಲ್ಲಾ?

ಶ್ರೀ ಅಜೀಜ್ ಸೆಟ್.—ನಾನು ಲಘುವಾಗಿ ಹೇಳುತ್ತಾ ಇಲ್ಲ. ಸೀರಿಯಸ್ ಆಗಿಯೇ ಹೇಳುತ್ತಾ ಇದ್ದೇನೆ.

ಶ್ರೀ ಕೆ. ಹೆಚ್. ರಂಗನಾಥ್.—ರೋಸ್ಟರ್ ಪೋಸ್ಟರ್ ಅಂತ ಹೇಳಿದರಲ್ಲಾ ಸ್ವಾಮಿ? ಶ್ರೀ ಅಜೀಜ್ ಸೆಟ್.—ಸುವಾನವಾಗಿ ಅದುವ ಭಾಷೆ ಆದ್ದರಿಂದ ನಾನು ಹೇಳಿದೆ ಸ್ವಾಮಿ. ಅದು ಸರಿಯಲ್ಲ ಅನ್ನುವುದಾದರೆ ಕ್ಷಮೆ ಕೊರುತ್ತೇನೆ. ನಾನು ಲಘುವಾಗಿ ಹೇಳಿಲ್ಲ. ಸೀರಿಯಸ್ ಆಗಿ ಹೇಳುತ್ತಾ ಇದ್ದೇನೆ.

ಅಧ್ಯಕ್ಷರು.—ದಯಮಾಡಿ ಆಮೇಲಾದರೂ ಕೂಡ ಅದರ ವಿವರವನ್ನು ತರಿಸಿಕೊಡಿ.

ಹೊಸನಗರ ತಾಲ್ಲೂಕಿನಲ್ಲಿ ಜನತಾ ಗೃಹಗಳ ನಿರ್ಮಾಣ

(೮) ಶ್ರೀ ಬಿ. ಸ್ವಾಮಿರಾವ್ (ಹೊಸನಗರ).—ಕಾನೂನು, ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ?

(ಅ) ಹೊಸನಗರ ತಾಲ್ಲೂಕಿನಲ್ಲಿ ಎಷ್ಟು ಜನತಾ ಮನೆಗಳನ್ನು ಕಟ್ಟಲಾಗಿದೆ;

(ಆ) ಎಷ್ಟು ಮನೆಗಳು ಬಿದ್ದು ಹೋಗಿವೆ.

(ಇ) ಅವುಗಳ ನಿವೇಶನಗಳನ್ನು ಗುರುತಿಸಲು ಸಾಧ್ಯವೆ.

(ಈ) ಈ ಹಿಂದೆ ಕಟ್ಟಿದ ಜನತಾ ಮನೆಗಳ ಗುಣಮಟ್ಟವು ಕಡಿಮೆ ಇರುವುದು ನಿಜವೇ.

(ಉ) ಹಾಗಿದ್ದಲ್ಲಿ ಇದಕ್ಕೆ ಹೊಣೆಯಾರು ಹಾಗೂ ಇವರ ಮೇಲೆ ಕೈಗೊಂಡ ಕ್ರಮವೇನು?

ಶ್ರೀ ಎ. ಲಕ್ಷ್ಮಿಸಾಗರ್ (ಕಾನೂನು, ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮಂತ್ರಿಗಳು).—

(ಅ) ತಾ|| ೧೯೭೪-೭೫ ರಿಂದ ಈವರೆಗೂ ೨೧೪೪ ವಿವಿಧ ಯೋಜನೆಗಳನ್ವಯ ಜನತಾ ಗೃಹಗಳನ್ನು ಮಂಜೂರು ಮಾಡಿದ್ದೇವೆ. ಈ ಪೈಕಿ ೧೦೨೪ ಮನೆಗಳ ಕಾರ್ಯ ಪೂರ್ಣಗೊಂಡಿದೆ.

(ಆ) ಸುಮಾರು ೬೫-೭೦ ಮನೆಗಳು.

(ಇ) ಸಾಧ್ಯವಿದೆ.

(ಈ) ಈ ಹಿಂದೆ ಕಟ್ಟಿದ ಮನೆಗಳ ಗುಣಮಟ್ಟದ ಬಗ್ಗೆ ಸರ್ಕಾರಕ್ಕೆ ಯಾವುದೇ ವರದಿ ಬಂದಿಲ್ಲ.

(ಉ) ಅತಿ ವೃಷ್ಟಿಯಿಂದಾಗಿ ಮತ್ತು ನೈಸರ್ಗಿಕ ಪ್ರಕೋಪಗಳಿಂದಾಗಿ ಮನೆಗಳು ಬೀಳುವ ಸಂಭವ ಉಂಟು. ಹಾಗೊಂದು ವೇಳೆ ಕಡಿಮೆ ಗುಣಮಟ್ಟದ ಬಗ್ಗೆ ವರದಿಗಳು ಬಂದಲ್ಲಿ ಅದರ ಬಗ್ಗೆ ಸೂಕ್ತ ಕ್ರಮ ಕೈಗೊಳ್ಳಲಾಗುವುದು. ಹಾಲಿ ಕ್ಷೇತ್ರಾಭಿವೃದ್ಧಿ ಅಧಿಕಾರಿಯಾಗಿ ಕೆಲಸ ನಿರ್ವಹಿಸುತ್ತಿರುವ ಪ್ರೊಬೇಷನರಿ ಸಹಾಯಕ ಕಮಿಷನರ್ ಇವರು ಪರಿಶೀಲಿಸಿ ವಿವರವಾದ ವರದಿ ತರಿಸಲು ತಿಳಿಸಲಾಗುವುದು.

ಶ್ರೀ ಬಿ. ಸ್ವಾಮಿರಾವ್.—ಸ್ವಾಮಿ, ನನ್ನ ಪ್ರಶ್ನೆಗೆ ಈ ರೀತಿ ಉತ್ತರ ಕೊಟ್ಟಿದ್ದೀರಾ ಮೊದಲನೆಯದಾಗಿ ಹೊಸನಗರ ತಾಲ್ಲೂಕಿನಲ್ಲಿ ಎಷ್ಟು ಜನತಾ ಮನೆಗಳನ್ನು ಕಟ್ಟಲಾಗಿದೆ ಅನ್ನುವುದಕ್ಕೆ ೧೯೭೪-೭೫ ರಿಂದ ಈವರೆಗೂ ೨೧೪೪ ವಿವಿಧ ಯೋಜನೆಗಳನ್ವಯ ಜನತಾ ಗೃಹಗಳನ್ನು ಮಂಜೂರು ಮಾಡಿದ್ದೇವೆ. ಈ ಪೈಕಿ ೧೦೨೪ ಮನೆಗಳ ಕಾರ್ಯ ಪೂರ್ಣಗೊಂಡಿದೆ ಅಂತ ಹೇಳಿದ್ದೀರಿ.

ಮೊದಲನೆಯದಾಗಿ ಎಷ್ಟು ಮನೆಗಳು ಬಿದ್ದು ಹೋಗಿವೆ ಅನ್ನುವುದಕ್ಕೆ ಸುಮಾರು ೬೫-೭೦ ಮನೆಗಳು ಅಂತ ಹೇಳಿದ್ದೀರಿ.

ಮೂರನೆಯದಾಗಿ ಇವುಗಳ ನಿವೇಶನಗಳನ್ನು ಗುರುತಿಸಲು ಸಾಧ್ಯವೆ ಅನ್ನುವುದಕ್ಕೆ ಸಾಧ್ಯವಿದೆ ಅಂತ ಹೇಳಿದ್ದೀರಿ.

ನಾಲ್ಕನೆಯದಾಗಿ ಈ ಹಿಂದೆ ಕಟ್ಟಿದ ಜನತಾ ಮನೆಗಳ ಗುಣಮಟ್ಟವು ಕಡಿಮೆ ಇರುವುದು ನಿಜವೇ ಅನ್ನುವುದಕ್ಕೆ ಈ ಹಿಂದೆ ಕಟ್ಟಿದ ಮನೆಗಳ ಗುಣಮಟ್ಟದ ಬಗ್ಗೆ ಸರ್ಕಾರಕ್ಕೆ ಯಾವುದೇ ವರದಿ ಬಂದಿಲ್ಲ ಅಂತ ಹೇಳಿದ್ದೀರಿ.

ಐದನೆಯದಾಗಿ ಹಾಕಿದ್ದಲ್ಲಿ ಇದಕ್ಕೆ ಹೊಣೆಯಾರು ? ಹಾಗೂ ಇವರ ಮೇಲೆ ಕೈಕೊಂಡ ಕ್ರಮ ವೇನು ಅಂತ ಕೇಳಿದ್ದಕ್ಕೆ ? ಅತಿವೃಷ್ಟಿಯಿಂದಾಗಿ ಮತ್ತು ನೈಸರ್ಗಿಕ ಪ್ರಕೋಪಗಳಿಂದಾಗಿ ಮನೆಗಳು ಬೀಳುವ ಸಂಭವ ಉಂಟು ಹಾಗೊಂದು ವೇಳೆ ಕಡಿಮೆ ಗುಣಮಟ್ಟದ ಬಗ್ಗೆ ವರದಿಗಳು ಬಂದಲ್ಲಿ ಅದರ ಬಗ್ಗೆ ಸೂಕ್ತ ಕ್ರಮ ಕೈಗೊಳ್ಳಲಾಗುವುದು. ಹಾಲಿ ಕ್ಷೇತ್ರಾಭಿವೃದ್ಧಿ ಅಧಿಕಾರಿಯಾಗಿ ಕೆಲಸ ನಿರ್ವಹಿಸುತ್ತಿರುವ ಪ್ರೊ.ಬೇಷನರಿ ಸಹಾಯಕ ಕಮೀಷನರ್ ಇವರಂ ಪರಿಶೀಲಿಸಿ ವಿವರವಾದ ವರದಿ ತಿಳಿಸಲಾಗುವುದು ಅಂತ ಹೇಳಿದ್ದೀರಿ. ಇದರ ಬಗ್ಗೆ ವರದಿ ಯಾವಾಗ ತರಿಸುತ್ತೀರಾ ? ಇದಕ್ಕೆ ಹೊಣೆಗಾರರು ಯಾರು ಮತ್ತು ಸಂಬಂಧ ಪಟ್ಟವರ ಮೇಲೆ ಏನು ಕ್ರಮ ಕೈಗೊಳ್ಳುತ್ತೀರಾ ? ಅಂತಯೇ ಮಾನ್ಯ ಮಂತ್ರಿಗಳು ಅತಿವೃಷ್ಟಿಯಿಂದಾಗಿ ಮತ್ತು ನೈಸರ್ಗಿಕ ಪ್ರಕೋಪಗಳಿಂದಾಗಿ ಮನೆಗಳು ಬೀಳುವ ಸಂಭವ ಉಂಟು ಅಂತ ಹೇಳಿದ್ದಾರೆ. ಮತ್ತು ಇದರಿಂದಾಗಿ ಸುಮಾರು ೬೫-೭೦ ಮನೆಗಳು ಬಿದ್ದು ಹೋಗಿವೆ ಅಂತಲೂ ಹೇಳಿದ್ದಾರೆ. ನಾನು ಈ ಬಗ್ಗೆ ಹೇಳುವುದೇನೆಂದರೆ ಇವರು ಕೊಟ್ಟಿರುವ ಅಂಕಿಸಂಖ್ಯೆಗಳು ತಪ್ಪು ನನ್ನ ತಾಲ್ಲೂಕಿನಲ್ಲಿ ಜನತಾ ಗೃಹನಿರ್ಮಾಣದ ಮನೆಗಳು ಎಷ್ಟು ಕಟ್ಟಿದ್ದಾರೆ ಅವೆಲ್ಲಾ ಬಿದ್ದು ಹೋಗಿವೆ. ಒಂದು ವೇಳೆ ಉಳಿದಿದ್ದರೆ ೮-೧೦ ಮನೆಗಳು ಉಳಿದಿರಬಹುದು ನನ್ನ ಒಂದು ಅಂದಾಜಿನ ಪ್ರಕಾರ. ಅಷ್ಟೇ ಅಲ್ಲದೆ ಇನ್ನೊಂದು ವಿಷಯ ಏನೆಂದರೆ ಜನತಾ ಮನೆಗಳನ್ನು ಕಟ್ಟಿ ಒಂದೊಂದು ಮನೆಗೆ ೭-೮-೧೦ ಸಾರಿ ಬಿಲ್ ಮಾಡಿಕೊಂಡಿದ್ದಾರೆ. ಹೊಸನಗರ ತಾಲ್ಲೂಕಿನಲ್ಲಿ ಕಟ್ಟಿರತಕ್ಕಂಥ ಮನೆಗಳನ್ನು ನೋಡಲು ಅಧ್ಯಕ್ಷರನ್ನು ಕರೆದುಕೊಂಡು ಹೋಗಿ ನಾನು ತೋರಿಸಿದ್ದೇನೆ. ಈ ಜನತಾ ಗೃಹನಿರ್ಮಾಣಗಳನ್ನು ಹರಿಜನ-ಗಿರಿಜನರಿಗೆ ಏನು ಕೊಟ್ಟಿದ್ದಾರೆ ಅದರಲ್ಲಿ ಕೆಲವು ಮನೆಗಳು ಬಿದ್ದು ಹೋಗಿ ಎಷ್ಟೋ ಹರಿಜನ-ಗಿರಿಜನರು ಸತ್ತಿದ್ದಾರೆ, ಅಂಥಾ ಪ್ರಕರಣಗಳೂ ಇವೆ. ಅದಕ್ಕೆ ನಾನು ಹೇಳುವುದೇನೆಂದರೆ ಇದಕ್ಕೆ ಹೊಣೆಗಾರರು ಯಾರು ಎಂದು ಗುರುತಿಸಿ ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುವುದಕ್ಕೆ ಸಾಧ್ಯವೇ ? ಇಂಥಾ ಮನೆಗಳನ್ನು ಕಟ್ಟಿ ಕೊಡುವುದರ ಬದಲಾಗಿ ಅಲ್ಲಿ ಅವರಗಳನ್ನು ಲಿಂಗನಮಕ್ಕಿ ಡ್ಯಾಮ್‌ಗೋ ಅಥವಾ ಇನ್ನುವುದಾದರೂ ಡ್ಯಾಮ್‌ಗೋ ಕರೆದುಕೊಂಡು ಹೋಗಿ ತಳ್ಳಿಬಿಟ್ಟರೆ ಒಳ್ಳೆಯದು. ಇಂಥಾ ಕಳಪೆ ಮನೆಗಳನ್ನು ನಮ್ಮ ಹೊಸನಗರ ತಾಲ್ಲೂಕಿನಲ್ಲಿ ಕಟ್ಟಿ ಆ ಮನೆಗಳಿಗೆ ಬಿದ್ದು ಹೋಗಿ ಕೆಲವು ಹರಿಜನ-ಗಿರಿಜನರು ಸತ್ತು ಹೋಗಿರುವ ಪ್ರಕರಣಗಳೂ ಇವೆ. ಇದಕ್ಕೆ ಹೊಣೆಗಾರರು ಯಾರು ಎಂದು ಗುರುತಿಸಿ ಅವರ ಮೇಲೆ ಸೂಕ್ತ ಕ್ರಮ ಕೈಗೊಳ್ಳುವುದಕ್ಕೆ ಸಾಧ್ಯವೇ ? ಮುಂದೇ ಇಂಥಾ ಮನೆಗಳನ್ನು ಕಟ್ಟಿಸುವುದೇ ಬೇಡ. ಅದರ ಬದಲು ಈ ಬಡಜನರು ಯಾವುದಾದರೂ ನೆರಳಿನಲ್ಲೋ ಅಥವಾ ಮೃದದ ಅಡಿಯಲ್ಲೋ ಇರುವುದು ಕ್ಲೇಮ ? ಅದ್ದರಿಂದ ಈ ಕಳಪೆ ಮನೆ ಏನು ಕಟ್ಟಿರುತ್ತಾರೆ. ಇದಕ್ಕೆ ಯಾರು ಹೊಣೆಗಾರರಾಗಿದ್ದಾರೋ ಅವರನ್ನು ಗುರುತಿಸಿ ಸೂಕ್ತ ಕ್ರಮ ಕೈಗೊಳ್ಳುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಸದಸ್ಯರು ಏನು ತಮ್ಮ ಅಭಿಪ್ರಾಯವನ್ನು ತಿಳಿಸಿದ್ದಾರೆ ಅದನ್ನು ನಾವು ಗಮನಿಸುತ್ತೇವೆ. ಕೆಲವು ಕಡೆ ಸರ್ಕಾರದವರು ಕಟ್ಟಿದಂಥ ಮನೆಗಳು ಪ್ರಕೃತಿ ವಿಕೋಪಕ್ಕೆ ಒಳಗಾಗಿ ಬಿದ್ದು ಹೋಗುವ ಸಂಭವ ಇರುತ್ತದೆ.

ಅಧ್ಯಕ್ಷರು.—ಒಂದೇ ಮನೆಗೆ ನಾಲ್ಕೈದು ಬಾರಿ ಬಿಲ್ ಮಾಡಿ ಹಣವನ್ನು ಸರ್ಕಾರದಿಂದ ತೆಗೆದು ಕೊಂಡಿದ್ದಾರೆ ಇದರ ಬಗ್ಗೆ ಏನಾದರೂ ಕ್ರಮ ತೆಗೆದುಕೊಳ್ಳುತ್ತೀರಾ ಎಂದು ಮಾನ್ಯ ಸದಸ್ಯರ ಪ್ರಶ್ನೆ ಇದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಸದಸ್ಯರು ಇದರ ಬಗ್ಗೆ ವಿವರಗಳನ್ನು ಕೊಟ್ಟರೆ ಅದನ್ನು ನಾವು ಪರಿಶೀಲಿಸಿ ಸೂಕ್ತ ಕ್ರಮ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಬಿ. ಸ್ವಾಮಿರಾವ್.—ನನಗೆ ತಿಳಿದಿರುವಂತೆ ಅಲ್ಲಿ ಒಂದಲ್ಲ, ಸುಮಾರು ೮೯ ಮನೆಗಳು ಬಿದ್ದು ಹೋಗಿವೆ ಇದರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಎ. ಲಕ್ಷ್ಮೀಸಾಗರ್.—ನಮ್ಮ ಸರ್ಕಾರ ಬಂದ ಮೇಲೆ ಯಾವ ಮನೆಗಳೂ ಬಿದ್ದಿಲ್ಲ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಜನತಾ ಮನೆಗಳನ್ನು ಕಟ್ಟಿದ ಸಂದರ್ಭದಲ್ಲಿ ಏನೇನು ಲೋಪ ದೋಷಗಳು ಆಗಿವೆಯೆನ್ನುವುದನ್ನು ಕಂಡುಹಿಡಿಯಬೇಕು ಎನ್ನುವ ಉದ್ದೇಶದಿಂದ ಮಾನ್ಯ ಸದಸ್ಯರು ಹೇಳಿದ್ದಾರೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಅನೇಕ ವೇಳೆ ಪ್ರಕೃತಿ ವಿಕೋಪಕ್ಕೆ, ಕಟ್ಟಿದಂಥ ಮನೆಗಳೂ ಬಿದ್ದು ಹೋಗುವ ಸಂಭವ ಇರುತ್ತದೆ. ಮಾನ್ಯ ಸದಸ್ಯರು ತಮ್ಮ ಅಭಿಪ್ರಾಯ ಬಗ್ಗೆ ವಿವರಗಳನ್ನು ಕೊಟ್ಟರೆ ಬಹಳ ಸಂತೋಷ. ಇಂಥ ಪ್ರಕರಣಗಳು ನಡೆದಾಗ ನಾವು ಅಲ್ಲಿಯ ಬಿ. ಇ. ಒ. ಅವರಿಗೆ ತಿಳಿಸಿ ಅವರ ಮುಖಾಂತರ ಸೂಕ್ತವಾಗಿ ವಿಚಾರ ಮಾಡುವುದಕ್ಕೆ ಸಿದ್ಧರಿದ್ದೇವೆ.

ಶ್ರೀ ಬಿ. ಸ್ವಾಮಿರಾವ್.—ಹೊಸನಗರ ತಾಲ್ಲೂಕಿನಲ್ಲಿ ಜನತಾ ಮನೆಗಳನ್ನು ಕಟ್ಟುವುದಾದರೆ ೫-೬ ಸಾವಿರ ರೂಪಾಯಿಗಳನ್ನಾದರೂ ಖರ್ಚು ಮಾಡಿ ಕಟ್ಟಬೇಕಾಗುತ್ತದೆ. ಅಲ್ಲಿ ಮಳೆ ಜಾಸ್ತಿಯಾಗಿ ಬೀಳುವುದರಿಂದ ಸರಿಯಾದ ಕಂಟ್ರಾಕ್ಟರಿಗೆ ಕೊಟ್ಟು ಕಟ್ಟಿಸಬೇಕಾಗುತ್ತದೆ. ಈಗ ಕಟ್ಟಿರುವ ರೀತಿಯಲ್ಲಿ ಕಟ್ಟುವುದಾದರೆ, ಅಲ್ಲಿ ಮನೆಗಳನ್ನು ಕಟ್ಟುವುದೇ ಬೇಡ. ಇಂಥ ಹತ್ತು ಮನೆಗಳನ್ನು ಕೊಡುವುದಕ್ಕೆ ಕಿಂತ ಎರಡು ಮನೆಗಳನ್ನು ಸರಿಯಾದ ರೀತಿಯಲ್ಲಿ ಕಟ್ಟಿ ಒಡವರಿಗೆ ಕೊಡುವುದು ಉತ್ತಮವಲ್ಲವೇ ?

ಶ್ರೀ ಎ. ಲಕ್ಷ್ಮೀಸಾಗರ್.—ಸರ್ಕಾರದವರು ಕಟ್ಟತಕ್ಕ ಮನೆಗಳಲ್ಲಿ ನಾಲ್ಕು ಎಡೆ ಇದೆ. ಹೆಂಡ್ತಿಯ ಸ್ಥಾನದಲ್ಲಿ ಕಟ್ಟತಕ್ಕದ್ದು, ಜನತಾ ಗೃಹ ಯೋಜನೆ, ಬ್ಯಾಂಕ್ ಆಧಾರಿತವಾಗಿ ಮನೆಗಳನ್ನು ಕಟ್ಟತಕ್ಕದ್ದು ಮತ್ತು ಪ್ರಾಯೋಗಿಕವಾಗಿ ಕಡಿಮೆ ದರದಲ್ಲಿ ಮನೆಗಳನ್ನು ಕಟ್ಟತಕ್ಕದ್ದು ಇದೆ. ಇವುಗಳಲ್ಲಿ ಮಾನ್ಯ ಸದಸ್ಯರು ಯಾವ ಯೋಜನೆಯನ್ನು ಆಧರಿಸಿ ಹೇಳುತ್ತಿದ್ದಾರೆ ನನಗೆ ಗೊತ್ತಾಗಲಿಲ್ಲ. ಯಾವ ಯೋಜನೆಯ ಬಗ್ಗೆ ಕಡಿಮೆ ತಕರಾರು ಇದೆ ಎನ್ನುವ ತಿಳುವಳಿಕೆಯನ್ನು ಕೊಟ್ಟರೆ ಅದನ್ನು ಪರಿಶೀಲಿಸಿ ಕ್ರಮ ತೆಗೆದುಕೊಳ್ಳುತ್ತೇನೆ ಎನ್ನುವ ಮಾತನ್ನು ನಾನು ಆಗಲೇ ಹೇಳಿದ್ದೇನೆ.

ರಾಜ್ಯದಲ್ಲಿ ಮುನ್ಸೀಫ್ ಕೋರ್ಟ್‌ಗಳ ಸ್ಥಾಪನೆ ಬಗ್ಗೆ

ಚಿಕ್ಕಪ್ಪಶೈ. ಶ್ರೀ ಬಿ. ಬೈರಪ್ಪಜಿ (ತುರುವೇಕೆರೆ).—ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

- (ಅ) ಕರ್ನಾಟಕ ರಾಜ್ಯದ ಪ್ರತಿ ತಾಲ್ಲೂಕಿನಲ್ಲಿಯೂ ಮುನ್ಸೀಫ್ ಕೋರ್ಟ್ ಸ್ಥಾಪಿಸುವುದು ಸರ್ಕಾರದ ನೀತಿಯಾಗಿರುತ್ತದೆಯೇ ?
- (ಆ) ಹಾಗಿದ್ದರೆ ರಾಜ್ಯದಲ್ಲಿ ಇನ್ನೂ ಕೋರ್ಟ್‌ಗಳನ್ನು ಸ್ಥಾಪಿಸದೆ ಇರುವ ತಾಲ್ಲೂಕುಗಳಾವುವು ?
- (ಇ) ಆ ತಾಲ್ಲೂಕುಗಳಲ್ಲಿ ಕೋರ್ಟ್‌ಗಳನ್ನು ಪ್ರಾರಂಭಿಸಲು ನಡೆಸಿರುವ ಸರ್ಕಾರದ ಕ್ರಮಗಳಾವುವು ?

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—

(ಅ) ಹೌದು

(ಆ) ಈ ಬಗ್ಗೆ ಒಂದು ಪಟ್ಟಿಯನ್ನು ಲಗತ್ತಿಸಲಾಗಿದೆ

(ಇ) ಹೈಕೋರ್ಟಿನಿಂದ ಶಿಫಾರಸ್ಸು ಬಂದ ಕೂಡಲೇ ಆರ್ಥಿಕ ಅನುಕೂಲತೆ ನೋಡಿಕೊಂಡು ನ್ಯಾಯಾಲಯಗಳನ್ನು ಪ್ರಾರಂಭಿಸಲು ಕ್ರಮ ತೆಗೆದುಕೊಳ್ಳಲಾಗುವುದು.